



మోదుగుల భారతికి బీఆర్ఎస్ నాయకుల నివాళి

బోనకల్లు, అక్టోబర్ 12: మండలంలోని చిరునోముల గ్రామానికి చెందిన బీఆర్ఎస్ మండల ప్రధాన కార్యదర్శి మోదుగుల నాగేశ్వర రావు తల్లి భారతి ఇటీవల అనారోగ్యంతో మృత్యువెందింది. గురువారం వారి కుటుంబాన్ని బీఆర్ఎస్ మధిర నియోజకవర్గ అభ్యర్థి లింగాల కమలరాజు, ఖమ్మం ఎంపీ క్యాంపు కార్యాలయ ఇన్చార్జి కనక మేడల సత్యనారాయణ, జిల్లా టెలికాం సలహాదారుల మండలి సభ్యుడు చిత్తూరు సింహాద్రియాదేవ్ పరామర్శించారు. భారతి చిత్రపటానికి పూలమాలలు వేసి నివాళులు అర్పించారు. కుటుంబసభ్యులకు ప్రగాఢ సానుభూతి తెలిపారు. ప్రజాప్రతినిధులు, నాయకులు బంధం శ్రీనివాసరావు, తన్నీరు రవి, చీకటి రాంబాబు, మోదుగుల నాగేశ్వరరావు, మోదుగుల కొండలరావు తదితరులు పాల్గొన్నారు.



మండల కార్యదర్శి కుటుంబాన్ని పరామర్శిస్తున్న లింగాల ఇటీవల అనారోగ్యంతో మృత్యువెందింది.

'గ్రామాభివృద్ధిలో అందరూ భాగస్వాములు కావాలి'

చింతకాని, అక్టోబర్ 12: గ్రామాభివృద్ధిలో ప్రతి ఒక్కరూ భాగస్వాములు కావాలని బీఆర్ఎస్ మండల నాయకులు ఆళ్ల పానకాలు గురువారం అన్నారు. సీతంపేటలో ప్రీజర్ అందిస్తున్న దాత ఆళ్ల పానకాలు మండలంలోని సీతంపేట పంచాయతీలో ఆళ్ల పానకాలు ఆధ్వర్యంలో రూ.లక్ష విలువైన భౌతికకార్యాలూ భద్రపరచే ప్రీజర్ను తన తల్లిదండ్రులు ఆళ్ల సీతారామయ్య, చిట్టెమ్మల జ్ఞాపకార్థం వితరణగా అందించారు. ఈ సందర్భంగా గ్రామస్థులు దాత పానకాలు కృతజ్ఞతలు తెలిపారు. బీఆర్ఎస్ నాయకులు, గ్రామ పెద్దలు పాల్గొన్నారు.



సీతంపేటలో ప్రీజర్ అందిస్తున్న దాత ఆళ్ల పానకాలు

విస్తృతంగా వాహనాల తనిఖీ

చింతకాని, అక్టోబర్ 12: మండలంలోని పందిళ్లపల్లి వద్ద చింతకాని ఎస్సై ఆలకుంట రాజేందర్ ఆధ్వర్యంలో గురువారం వాహనాల తనిఖీ నిర్వహించారు. ఈ సందర్భంగా ద్వీచక్రవాహనాలు, కార్లు తదితర వాహనాలను క్షుణ్ణంగా పరిశీలించారు. ఈ సందర్భంగా ఎస్సై ఆలకుంట రాజేందర్ మాట్లాడుతూ.. ఎన్నికల నిబంధనల ప్రకారం ఏ వ్యక్తి వద్ద అయినా రూ.50 వేలకు పైన నగదు ఉంటే తప్పనిసరిగా సరైన పత్రాలు చూపించాలని అన్నారు. సరైన పత్రాలు లేకుంటే నగదును సీజ్ చేయనున్నట్లు చెప్పారు.



వాహన తనిఖీ చేస్తున్న ఎస్సై రాజేందర్

10 అడుగుల కొండచిలువ

సత్తుపల్లి రూరల్, అక్టోబర్ 12: పట్టణంలోని జ్యోతి నిలయం పాఠశాల ఆవరణలో గురువారం 10 అడుగుల పెద్ద కొండచిలువ వచ్చింది. పాఠశాల యాజమాన్యం ఫారెస్టు అధికారులకు సమాచారం ఇచ్చారు. రిటైర్డు ఫారెస్ట్ బీట్ ఆఫీసర్ ఎండ్ మొహమ్మద్ పాఠశాలకు వెళ్లి కొండచిలువను పట్టుకొని కిప్పారం ఆడవిలో వదిలిపెట్టారు.



జ్యోతి నిలయం పాఠశాల ఆవరణలో పట్టుకున్న కొండచిలువను చూపుతున్న ఎఫ్బీవో

'మన బడి' తో కొత్త రూపు

చింతకాని, అక్టోబర్ 12: బీఆర్ఎస్ ప్రభుత్వం చేపట్టిన 'మన ఊరు - మన బడి' కార్యక్రమంతో సర్కారు బళ్లు కొత్త రూపును సంతరించుకున్నాయి. కార్పొరేట్ హంగులతో విద్యార్థులకు సకల సౌకర్యాలూ సమకూరాయి. పాఠశాలలో మౌలిక వసతులను మెరుగుపరిచేందుకు, సర్కారు బడులను ఆధునిక రించేందుకు సీఎం కేసీఆర్ ప్రతిష్టాత్మకంగా ప్రవేశపెట్టిన కార్యక్రమం 'మన ఊరు - మన బడి'. దీని ద్వారా చింతకాని మండలంలో 16 పాఠశాలలు మొదటి విడతలో ఎంపికయ్యాయి. ఆయా పాఠశాలల్లో ఆధునికరణ పనులన్నీ పూర్తయ్యాయి. ఈ కార్యక్రమం ద్వారా మండలంలోని ప్రాద్దుటూరు ప్రాథమిక పాఠశాలను మంత్రి పువ్వాడ అజయ్ కుమార్, జడ్పీ చైర్మన్ లింగాల కమలరాజు కలిసి మార్చి 20న ప్రారంభించారు. ఈ పాఠశాలలో ఈ కార్యక్రమం కింద తాగునీటి వసతి, ప్రహారీ, మరుగుదొడ్లకు నీటి సరఫరా, అధునాతన టాయిలెట్లు నిర్మాణం, పాఠశాలలో చిన్న, పెద్ద మరమ్మత్తులు, ఆరు గదులకు విద్యుత్ సరఫరా, 20 ఫ్యాన్లు, 20 ట్యూబ్ లైట్లు, విద్యార్థులకు అనువైన

- ప్రభుత్వ పాఠశాలలకు కార్పొరేట్ హంగులు
- విద్యార్థులకు సమకూరిన సకల సౌకర్యాలు



పాఠశాలలో మంత్రి పువ్వాడకు నమస్కరిస్తూ చెబుతున్న ప్రాద్దుటూరు చిన్నారులు (ఫైల్)

55 బెంచీలు, వంట గది, ఉపాధ్యాయులకు అధునాతన కుర్చీలు, ఆరు గ్రీన్ చాక్ బోర్డులు, అతి పెద్ద హ్యాండ్ వాష్ ఏరియా సౌకర్యాలను కల్పించారు. మండలంలో 16 పాఠశాలల ఎంపిక.. ఈ కార్యక్రమంలో భాగంగా మండలంలోని 45 పాఠశాలల్లో మొదట విడుదలైన 16 పాఠశాలలను ఎంపిక చేశారు. వాటిల్లో ప్రాద్దుటూరు, వందనం, చింతకాని, కోడుమూరు, నాగులపంచ, జీ

నాగులపంచ, అనంతసాగర్, పందిళ్లపల్లి, కోమట్లగూడెం, నేరడ, రామకృష్ణాపురం ఎంపీపీఎస్లు, చింతకాని, పందిళ్లపల్లి, కొడుమూరు, రామకృష్ణాపురం, నాగులపంచ జడ్పీఎస్ఎస్లు ఉన్నాయి. ప్రైవేటుకు బీటుగా ప్రభుత్వ పాఠశాలలు.. 'మన ఊరు - మన బడి' కార్యక్రమంలో భాగంగా మండలంలోని ప్రభుత్వ పాఠశాలన్నీ ప్రైవేటుకు బీటుగా రూపుదిద్దుకున్నాయి. గ్రంథా

లయం, ఆటస్థలం వంటివి సమకూరాయి. విద్యార్థుల మానసిక శారీరక తత్వానికి తగ్గటుగా విద్యాబోధన అందుతోంది. సన్నబియ్యంతో మధ్యాహ్న భోజనం, రెండు జతల యూనిఫాం, ఆంగ్ల మాధ్యమ బోధన వంటివి కూడా అందుతున్నాయి.

వసతులు మెరుగయ్యాయి..

'మన ఊరు - మన బడి' కార్యక్రమం కింద ప్రాద్దుటూరు ప్రాథమిక పాఠశాలలో చాలా వరకు మౌలిక వసతులు మెరుగయ్యాయి. విద్యార్థులు చాలా సంతోషంగా చదువుకుంటున్నారు. పాఠశాలలో వారానికి మూడు రోజులు రాగి జావ, మరో సూడు రోజులు గుడ్డుతో కూడిన పౌష్టికాహారం అందిస్తున్నారు. తరగతి గదుల్లో బోధనకు సాంకేతిక తను జోడించాం.

-చావా మధుసూదన్, హెచ్ఎం, ప్రాద్దుటూరు ప్రాథమిక పాఠశాల



'సీ విజిల్' యాప్ పై అవగాహన కల్పించాలి: కలెక్టర్



ముదిగొండలో ఎన్నికల సిబ్బందితో మాట్లాడుతున్న కలెక్టర్ వీపీ గౌతమ్

ముదిగొండ, అక్టోబర్ 11: 'సీ విజిల్' యాప్ ప్రతి ఒక్కరి ఫోన్లోనూ ఉండేలా విస్తృత ప్రచారం నిర్వహించాలని కలెక్టర్ వీపీ గౌతమ్ సూచించారు. మండల కేంద్రమైన ముదిగొండలో పాటు న్యూలక్ష్మీపురం గ్రామాల్లోని గురువారం పర్యటించిన ఆయన.. పోలింగ్ బూత్లను ఆకస్మికంగా సంద

ర్శించారు. ప్రతి బూత్ లెవల్ అధికారి పరిధిలో కనీసం 50 మంది యువకులను ఎంపిక చేసుకుని సీ విజిల్ యాప్ ద్వారా కోడ్ ఉల్లంఘనల ఫిర్యాదులు అందించేలా చూడాలని సూచించారు. అలాగే, షిఫ్టింగ్, కొత్త ఓటు నమోదు దరఖాస్తులను క్షణంగా పరిశీలించాలని, ఓటు తొలిగించే మొందు స్వీయ

ప్రవీకరణ తీసుకోవాలని సూచించారు. యాభై ఏళ్లు పైబడిన వారు కొత్తగా ఓటుకు దరఖాస్తు చేసుకుంటే వారికి



ప్రాద్దుటూరులో అవగాహన కల్పిస్తున్న ఎంపీవో రవీంద్రప్రసాద్

ఇప్పటి వరకు ఓటు ఎందుకు లేదని సిబ్బంది వివరాలు అడిగి తెలుసుకోవాలని సూచించారు. కల్యాణలక్ష్మి, పాదీ ముబార నివేదిక ప్రకారం కొత్త కోడ్ల ఓట్లు నమోదు చేయాలని సూచించారు. జూలై వరకూ నమోదైన ఓటర్ల ఎలిక్ట్రానిక్ కార్డులు ఓటర్లకు చేరినట్లు తెలిపారు. ప్రచార హోర్డింగులు, పోస్టర్లను వెంటనే తొలిగించాలని ఆదేశించారు. ఆర్టీవో గణేశ్, తహసీల్దార్ రామారావు, ఎంపీ డివీ ఆశిక్, ఎంపీవో సూర్యనారాయణ, ఏఎస్వో నగేశ్ తదితరులు పాల్గొన్నారు.

గ్రామస్థులకు అవగాహన

చింతకాని, అక్టోబర్ 12: మండలంలోని ప్రాద్దుటూరు గ్రామంలో సీ విజిల్ యాప్ పై ఎంపీవో మల్లెల రవీంద్రప్రసాద్ గ్రామస్థులకు అవగాహన కార్యక్రమం గురువారం ఏర్పాటు చేశారు. కార్యదర్శి కమల ప్రణీత, పంచాయతీ సిబ్బంది రేపల్లె కృష్ణమాచారి, రేణ్ గోపీ, పల్లపు కొండలు పాల్గొన్నారు.

పాఠశాలల్లో ముందస్తు బతుకమ్మ వేడుకలు

బతుకమ్మ పండుగ సందర్భంగా మధిర, సత్తుపల్లి నియోజకవర్గాల్లోని పలు ప్రభుత్వ ప్రైవేటు పాఠశాలల్లో ముందస్తు బతుకమ్మ వేడుకలు నిర్వహించారు. చిన్నారులు బతుకమ్మలను

తీర్చిదిద్ది నృత్యాలు చేస్తూ ఆడిపాడారు. అనంతరం ఆయా బతుకమ్మలను కాలాలు, చెరువులలో నిమజ్జనం నిర్వహించారు. ఈ సందర్భంగా ఉపాధ్యాయులు విద్యార్థులకు బతుకమ్మ

పండుగ విశిష్టతలు, తెలంగాణ సంస్కృతీ సంప్రదాయాలను వివరించారు. -సత్తుపల్లి/ వేంసూరు/ చింతకాని/ మధిర రూరల్/ మధిర టౌన్, అక్టోబర్ 12



మధిర టౌన్లో..



చింతకానిలో..



చింతకానిలో..



మధిర రూరల్లో..